

XOŞ GƏLDİN

Andantino

Gəlin deyər: - Hanı - mı a - nam?
Ya - xıl - ma - müş qa - lib xi - nam.
- Qay - na - na - dir sə - nin a - nan,
Gəlin, xoş gəldin, xoş gəldin.

Gəlin deyər: - Hanı anam?
Yaxılmamış qalıb xınam.
- Qaynanadır sənin anan,
Gəlin, xoş gəldin, xoş gəldin.

Gəlin deyər: - Hanı bacım?
Su üzündə qalıb saçım.
- Baldızındır sənin bacın,
Gəlin, xoş gəldin, xoş gəldin.

Gəlin deyər: - Hanı atam?
Qoyunu quzuya qatan.
- Qaynatadır sənin atan,
Gəlin, xoş gəldin, xoş gəldin.